

## رسائل و مسائل

## سُورَةُ الْحَدِيدِ كِي اِيك آيْت كِي تَاوِيل

سوال: ايك تفسيري اشكال درپيش هے اميد هے رهنمائي فرمائين گے۔

ستائيسويں سپاره ميں سُورَةُ الْحَدِيدِ كِي آخري آيْت ميں هے ”لَيْلًا يَعْلَمُ اَهْلُ الْكِتَابِ الْاَبْقَدِ  
رَوْنَ عَلٰى شَيْءٍ مِّنْ فَضْلِ اللّٰهِ.....“

يهاں لَيْلًا.. كالفظ اشكال پيدا كر رها هے۔ قرآن پاك ميں جهاں تيك ميرى تحقيق كا تعلق

هے يه لفظ مندرجہ ذيل تين مقامات پر استعمال هوا هے:

پاره ۲- ركوع ۲- آيْت ۱۵۰----- معنيٰ هين ”تاكه نه“

پاره ۶- ركوع ۳- آيْت ۲۵----- معنيٰ هين ”تاكه نه“

پاره ۲۷- ركوع نمبر ۲۰- آيْت ۲۹----- معنيٰ هين ”تاكه“ ”يا“ ”تاكه نه“

اب علماء كرام نے آيْت زير بحث كا جو ترجمہ كيا هے۔ ملاحظه هو:

مولانا امين احسن اصلاحي صاحب ----- تاكه اهل كتاب نه جائين كه وه الله كه فضل ميں سه  
كسي چيز پر كوئي اختيار نهيں ركھتے۔

مولانا ابوالاعليٰ مودودي صاحب ----- تاكه اهل كتاب كو معلوم هو جائے كه الله كه فضل پر ان كا  
كوئي اجاره نهيں هے۔

مُسُّ الْعُلَمَاءِ ذِي نَذِيرِ احمه صاحب ----- (اور يه تم سه اس لئے كها جا رها هے) كه اهل كتاب  
يه نه سمجھين كه مسلمانوں كو خدا كه فضل پر كچه بهي دسترس نهيں هے۔

مولانا اشرف علي تھانوي صاحب ----- (اور يه دو تيس تمھين اس لئے عنایت كرے گا) تاكه  
اهل كتاب كو يه بات معلوم هو جائے كه ان لوگوں كو الله كه فضل كه كسي جزو پر دسترس نهيں۔

مولانا فتح محمد جالندھري صاحب ----- (يه باتين اس لئے بيان كي گئي هين) كه اهل كتاب جان  
لين كه وه خدا كه فضل پر كچه بهي قدرت نهيں ركھتے۔

سوال يه هے كه ايك هي لفظ كه متضاد معنيٰ لينے كي آخر كيا سند هے۔ كيا كلام عرب سه

كوئي اور مثال بهي مل سكتي هے جهاں لَيْلًا ميں لاكو زائد قرار ديا گيا هو۔

دوسرے يه كه لَا يَبْقَدُونَ كا فاعل اهل كتاب هين يا مسلمان؟

اگر يه ترجمہ كر ليا جائے تو كيا مضائقه هے ”تاكه اهل كتاب كو يه حقيقت معلوم هي نه

هوسكے كه دراصل انھين الله كه فضل و انعام پر كوئي اختيار حاصل نهيں هے۔ (يعني وه اس غلط

نہی میں جتلا رہیں کہ وہی اللہ کے فضل و کرم کے مالک ہیں)۔

جواب: آپ نے سورۃ الحدید کی جس آیت کا حوالہ دیا ہے اس کی تفسیر میں بلاشبہ ظاہری طور پر اشکال محسوس ہوتا ہے۔ اور اس کے تراجم میں بھی اختلاف پایا جاتا ہے۔ لیکن مفسرین کی اکثریت کے نزدیک یہاں لانا فیہ نہیں بلکہ لاء صلہ ہے یا لاء زائدہ ہے، نفی کے مفہوم کا حامل نہیں۔ چند اقوال درج ذیل ہیں:

ابن جریر طبریؒ اس آیت کی تفسیر میں فرماتے ہیں: لکی بعلم اهل الكتاب انهم لا یقدرون علی شیء من فضل اللہ تاکہ اہل کتاب جان لیں کہ وہ اللہ تعالیٰ کے فضل پر کوئی دسترس نہیں رکھتے..... آخر میں لکھتے ہیں: العرب تجعل لاصلہ فی کل کلام دخل فی اولہ او خوہ جحد عہد مصرح (اہل عرب ہر اُس قول کے ساتھ لاء صلہ ملا دیتے ہیں جس کے اول یا آخر میں غیر مصرح انکار ہو۔ جار اللہ زعفرانی جو لغت عرب میں سند مانے جاتے ہیں، انہوں نے بھی یہاں لَعَلَّا یَعْلَمَ سے مُرَاد لَعَلَّمَا ہے جس سے مدعا یہی ہے: تاکہ اہل کتاب جان لیں.....

حافظ ابن کثیرؒ اس مقام کی تفسیر میں لکھتے ہیں: ای لیتحققوا انهم لا یقدرون علی رد ما اعطاه اللہ لا اعطاء مالم یمنع اللہ (تاکہ اہل کتاب با تحقیق جان لیں کہ وہ اس کی قدرت نہیں رکھتے کہ اس فضل کو روک لیں جو آنحضورؐ کو اللہ نے عطا فرمایا اور جو فضل ان اہل کتاب کو حاصل نہ ہوا، اُسے حاصل کر سکیں)۔ پھر انہوں نے امام ابن جریرؒ کا حوالہ دیا ہے کہ وہ بھی لَعَلَّا یَعْلَمَ سے مُرَاد لَعَلَّمَا لیتے ہیں، یعنی نفی کے بجائے اثبات کے معنی بیان کرتے ہیں، کیونکہ اہل عرب ہر فقرے میں لا بطور صلہ استعمال کرتے ہیں جہاں اول یا آخر میں غیر مصرح انکار ہو۔ پھر فرماتے ہیں کہ اس کی مثال اس آیت میں ہے جہاں فرمایا: مَلَمَعَكَ اَلَّا تَسْجُدَ اِذَا مَرَّتْكَ (الاعراف: ۱۳) یہ الیہیں سے اللہ تعالیٰ کا خطاب ہے کہ: تجھے کس بات نے روکا کہ تو سجدہ کرے جب میں نے تجھے حکم دیا۔

اس آیت میں لا کو خواہ لاء صلہ کہا جائے یا لاء زائدہ قرار دیا جائے، یہاں لاء نافیہ تو ہو نہیں سکتا، کیونکہ قرآن مجید ہی میں دوسرے مقام پر یوں فرمایا:

لَا اِیْسُ مَلَمَعَكَ اَنْ تَسْجُدَ لِمَا خَلَقْتَ بِیْنِیْ (ص: ۷۵)

تجھے کس نے روکا کہ تو سجدہ کرے..... ان دونوں مقامات میں مفہوم یکساں ہے لیکن ایک جگہ اَلَّا تَسْجُدَ... فرمایا دوسری جگہ اَنْ تَسْجُدَ.... فرمایا۔ کلام عرب سے رجوع کیا جائے یا نہ کیا جائے خود کلام اللہ سے یہ امر واضح و ثابت ہے کہ ایک ہی مضمون کے لئے دونوں

اسلوب اختیار ہو سکتے ہیں اور دونوں اختیار فرمائے گئے ہیں۔ اس سے ملتا جلتا انداز کلام سورۃ الحجۃ: ۳۲ اور سورۃ التمل آیت: ۲۵ (آیت سجدہ) میں وارد ہے۔ سورۃ التمل کی آیت ہے: **الَّا بِسُجُودٍ وَاللّٰهُ الَّذِيْ يُخْرِجُ الْغَبَّ**... (وہ لوگ ہدایت نہیں پاتے کہ اس اللہ کو سجدہ کریں جو آسمان و زمین کے مخفی خزانے نکالتا ہے)۔ ظاہر ہے کہ یہاں لاءِ نافیہ نہیں بلکہ ہدایت پانے کی علامت اللہ کے حضور سجدہ ریزی بیان فرمائی گئی ہے۔ یہاں **الَّا بِسُجُودٍ**..... میں لاءِ زائدہ ہے۔

امام ابن الجوزیؒ اپنی تفسیر زاد المسیر میں سورۃ الاعراف آیت: ۳ کے تحت فرماتے ہیں: **قال الکسانی لا ههنا زائده والمعنى: مَنَّكَ اَنْ تَسْجُدَ**۔ کسائی کا قول ہے کہ یہاں لاءِ زائدہ ہے اور معنی یہ ہے کہ کس شے نے تجھے روکا کہ تو سجدہ کرے۔ (کسائی قراءِ سبع میں سے ہیں، نحو، لغت اور قراءت میں امام فن ہیں) امام فخر الدین رازیؒ اپنی تفسیر کبیر میں سورۃ الحدید کی آیت مذکورہ پر فرماتے ہیں: **اکثر المفسرین علی ان لا ههنا زائده والتقدير لعلم اهل الكتاب** اکثر مفسرین کے نزدیک لاءِ یہاں زائدہ ہے اور مراد یہ ہے: تاکہ اہل کتاب جان لیں.....)۔

پھر ابن الجوزیؒ لکھتے ہیں: **وقال الزجاج: المعنى اى شىء منعك من السجود ولا زائده** موکدہ و مثلاً: **لَيْلًا يَعْلَمُ اَهْلُ الْكِتَابِ** (الحدید: ۲۹) الزجاج کے قول کے مطابق سورۃ اعراف کی اس آیت کے معنی یہ ہیں کہ کس چیز نے تجھے سجدہ کرنے سے روکا، لاءِ یہاں زائدہ برائے تاکید ہے اور اس کی مثال سورۃ الحدید کی آیت: ۲۹ ہے۔ **لَيْلًا يَعْلَمُ اَهْلُ الْكِتَابِ** (تاکہ اہل کتاب جان لیں)۔... (الزجاج بھی مشہور صاحب تصنیف نحوی ہیں) اس کے بعد ابن الجوزیؒ نے ابن قتیبہؒ کے حوالے سے لکھا ہے کہ: بعض اوقات کلام عرب میں لاءِ زائدہ بھی ہوتا ہے جس کی ایک مثال سورۃ الانبیاء: ۹۵ ہے: **وَحَرَمٌ عَلٰی قُرَيْشٍ اَهْلِكُنْهَا اَنْتُمْ لَا بَرْجِعُوْنَ** ان کے نزدیک یہاں لاءِ زائدہ ہے۔ مطلب یہ ہے کہ: جس بستی کی ہلاکت کا فیصلہ ہم کر دیتے ہیں، ان پر حرام ہوتا ہے کہ وہ رجوع کریں۔

ابو حیان اندلسی نے اپنی تفسیر البحر المحیط میں تقریباً یہی بات بیان فرمائی ہے۔ سورۃ الحدید (آیت: ۲۹) کے تحت لکھتے ہیں: **لاءِ زائده کہی فی قوله: مَنَّكَ اَنْ لَا تَسْجُدَ و فی قوله: اَنْتُمْ لَا بَرْجِعُوْنَ** فی بعض تاویلات۔

یہاں لاءِ زائدہ ہے جس طرح آیت **مَنَّكَ اَنْ لَا تَسْجُدَ** میں نیز آیت: **اَنْتُمْ لَا بَرْجِعُوْنَ** میں بھی بعض تاویلات کی رو سے لاءِ زائدہ ہے۔ علامہ آلوسیؒ نے اپنی تفسیر روح المعانی میں

سورۃ الحدید کی آیت کی تفسیر میں یہی فرمایا ہے کہ یہاں لاءِ زائدہ ہے۔

آپ نے قرآن مجید کے جن تراجم کا حوالہ دیا ہے اُن میں بھی اکثر کا ترجمہ یہی ہے جو **يَعْلَمُ** کا ہو سکتا ہے۔ ڈپٹی نذیر احمد صاحب مرحوم کے ترجمے میں اثبات کے بجائے نفی ہے مگر **يَقْدُونَ** کا فاعل مومنین قرار دیا گیا ہے۔ حالانکہ **يَقْدُونَ** کا فاعل **اهل الكتاب** قریب میں موجود ہے، اور آیت میں اہل ایمان کا ذکر ہی نہیں ہے، پھر اگر ”نہ سمجھیں“ مراد ہوتا تو اس کے لئے **يَعْلَمُ** کے بجائے **يَحْسَبُ** کا لفظ ہوتا۔ اس لئے یہ ترجمہ تکلف سے خالی نہیں۔ مولانا اصلاحی صاحب نے جو ترجمہ کیا ہے، اگرچہ وہ لغت و نحو کے لحاظ سے صحیح ہے، لیکن جیسا کہ بیان ہو چکا، ”جمہور مفسرین نے اس تاویل کو قابلِ ترجیح قرار نہیں دیا۔“

شاہ ولی اللہ صاحب نے بھی فارسی میں یہ ترجمہ کیا ہے: تابدانند اہل کتاب... مگر شاہ رفیع الدین صاحب اور شاہ عبدالقادر صاحب نے لفظی ترجمہ نفی میں یوں کیا ہے:

تاکہ نہ جانیں اہل کتاب یہ کہ نہیں قدرت رکھتے اوپر کسی چیز کے فضل خدا سے۔

تاکہ نہ جانیں کتاب والے کہ پانہیں سکتے کچھ اللہ کا فضل۔

پیر محمد کرم شاہ صاحب الازہری نے اپنی تفسیر ”ضیاء القرآن“ میں ترجمہ کیا ہے:

تاکہ جان لیں اہل کتاب ..... اور لاء کو زائدہ قرار دیا ہے۔

شیخ الہند مولانا محمود حسن صاحب کا ترجمہ درحقیقت شاہ عبدالقادر صاحب ہی کا ترجمہ ہے جس میں زبان و محاورہ کی چند اصلاحات ہیں۔ چنانچہ شیخ الہند کے ترجمے میں الفاظ یہی ہیں: تاکہ نہ جانیں کتاب والے کہ پانہیں سکتے کوئی چیز اللہ کے فضل میں سے۔۔۔۔۔۔ لیکن مولانا شبیر احمد صاحب عثمانی نے اس ترجمے پر جو حواشی درج فرمائے ہیں، اُن میں وہ لکھتے ہیں:

”تنبیہ: حضرت شاہ صاحب نے آیت کی تفسیر اسی طرح کی ہے، لیکن اکثر سلف سے یہ منقول ہے کہ یہاں **لَيْلًا يَعْلَمُ** معنی لکی بعلم کے ہے (تاکہ جان لیں اہل کتاب کہ وہ دسترس نہیں رکھتے اللہ کے فضل پر)

مولانا مفتی محمد شفیع صاحب نے بھی اپنی تفسیر ”معارف القرآن“ میں یہی موقف اختیار فرمایا ہے۔ اُنہوں نے ترجمے میں بعینہ شیخ الہند مولانا محمود حسن صاحب کے الفاظ درج کیے ہیں، لیکن تشریح میں فرماتے ہیں:

”تاکہ اہل کتاب کو یہ بات معلوم ہو جائے کہ اُن لوگوں کو اللہ کے فضل کے کسی جز پر بھی دسترس نہیں اور یہ بھی معلوم ہو جائے کہ فضل اللہ کے ہاتھ میں ہے..... اس میں لاءِ زائدہ

ہے۔“

سُورَةُ الْهٰدِيَةِ کی ان آخری دو آیتوں کے مضمون کا بغور مطالعہ کیا جائے تو یہ حقیقت واضح ہوتی ہے کہ یہاں اہل ایمان کو دعوت دی جا رہی ہے کہ وہ اللہ سے ڈریں اور اللہ کے رسولؐ پر ایمان لانے کا حق ادا کریں تو اللہ تعالیٰ انہیں ایمان و عمل کا ڈگنا اجر عطا فرمائے گا، دنیا و آخرت میں ایک روشنی اُن کی رہنمائی کرے گی اور اُن کی خطائیں معاف ہوں گی۔ اس کا نتیجہ یہ بھی نکلے گا کہ اہل کتاب کو یہ معلوم ہو جائے گا کہ وہ اللہ تعالیٰ کی چیتی مخلوق PEOPLE CHOSEN نہیں ہیں۔ فضل و رحمت اللہ کے اپنے ہاتھ میں ہے، جسے چاہے دے اور اس کا فضل بے پایاں ہے۔ مومنین جو ایمان و عمل صالح کے حامل ہیں ان کے دُہرے اجر کا ذکر قرآن مجید کے دوسرے مقامات پر بھی ہے، سُورَةُ سَبَا: ۳۷ میں فرمایا:

فَاُولٰٓئِكَ لَهُمْ جَزَاءٌ مِّنْ عَمَلِهِمْ ۗ اٰهْلَ الْكِتٰبِ كِىْ طَرِحَ مَشْرِكِيْنَ مَكَّةَ ۗ كَا بَعْضِ يٰۤاٰهْلَ الْكِتٰبِ تَهٰ كَمَا كَرَّمَ قُرْاٰنَ كَسٰى بَرِيْءِ شَخْصِيَّةٍ پَر كِيُوْنَ نَهْ اُتْرَا جَسْ كَعِ جَوَابِ مِيْنْ فَرَمَايَا كِيَا: اَهْمُ بِقَسْمُوْنَ رَحْمَتِ رَبِّكَ (الزخرف: ۳۲) كِيَا يِهْ لُوْكَ تِيْرِهْ رِبْ كِي رَحْمَتِ بَانْتَهْ هِيْنْ؟

خلاصہ بحث یہ ہے کہ لَيْلًا يَعْلَمُ اَهْلَ الْكِتَابِ میں لاءِ نانیہ بھی ہو سکتا ہے اور بعض اہل لغت و تفسیر نے یہاں فعل نفی مراد لیا ہے، لیکن علماء کی اکثریت نے لا کو حرفِ زائدہ یا حرفِ صلہ قرار دیتے ہوئے اُسے فعل مثبت قرار دیا ہے۔ مومنین مخلصین جو اللہ کے آخری رسولؐ پر ایمان لائیں انہیں یہ بشارت دی جا رہی ہے کہ دنیا و عقبیٰ میں تمہیں دونا اجر ملے گا، تمہاری راہ روشن ہوگی اور اہل کتاب کو بھی یہ معلوم ہو جائے گا کہ اللہ کے فضل پر انہی کی اجارہ داری نہیں ہے۔ فضل و کرم کا سرچشمہ اللہ کے پاس ہے وہ جسے چاہے اس کا وارث بنائے، جسے چاہے محروم کر دے۔ هٰذَا مَا عِنْدِي وَاللّٰهُ اَعْلَمُ بِالصّٰوَابِ۔

غلام علی